



2024/3158

13.12.2024

DEĊIŻJONI TAL-KUNSILL (UE) 2024/3158

tat-12 ta' Diċembru 2024

li tahtar Prosekutur Ewropew tal-Uffiċċju tal-Prosekutur Pubbliku Ewropew

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) 2017/1939 tat-12 ta' Ottubru 2017 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE") ⁽¹⁾, u b'mod partikolari l-Artikolu 16 tiegħu,

Wara li kkunsidra d-Deċiżjoni ta' Implimentazzjoni tal-Kunsill (UE) 2018/1696 tat-13 ta' Lulju 2018 dwar ir-regoli ta' hidma tal-bord tal-ghazla previsti fl-Artikolu 14(3) tar-Regolament (UE) 2017/1939 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE") ⁽²⁾,

Wara li kkunsidra d-Deċiżjoni tal-Kunsill (UE) 2023/133 tas-17 ta' Jannar 2023 li tahtar il-membri tal-bord tal-ghazla previst fl-Artikolu 14(3) tar-Regolament (UE) 2017/1939 ⁽³⁾,

Wara li kkunsidra l-opinjoni motivata u l-klassifikazzjoni tal-kandidati mhejjija mill-bord tal-ghazla,

Billi:

- (1) L-UPPE gie stabbilit bir-Regolament (UE) 2017/1939.
- (2) Il-Prosekuturi Ewropej jissorveljaw l-investigazzjonijiet u l-prosekuzzjonijiet f'konformita' mal-Artikolu 12 tar-Regolament (UE) 2017/1939.
- (3) Id-Deċiżjoni tal-Kummissjoni (UE) 2024/1952 ⁽⁴⁾ ikkonfermat il-partecipazzjoni tal-Izvezja fil-kooperazzjoni msahha dwar l-istabbiliment tal-UPPE.
- (4) Id-Deċiżjoni ta' Implimentazzjoni (UE) 2018/1696 tistabbilixxi r-regoli ta' hidma tal-bord tal-ghazla previsti fl-Artikolu 14(3) tar-Regolament (UE) 2017/1939 (ir-"regoli ta' hidma tal-bord tal-ghazla").
- (5) Skont l-Artikolu 16(1) tar-Regolament (UE) 2017/1939, kull Stat Membru partecipant irid jinnomina tliet kandidati għall-pożizzjoni ta' Prosekutur Ewropew minn fost kandidati li huma membri attivi tal-uffiċċju tal-prosekutur pubbliku jew tal-ġudikatura tal-Istat Membru rilevanti, li l-indipendenza tagħhom tkun minghajr dubju u li jkollhom il-kwalifiki mehtieġa biex jinhatru f'kariga għolja ta' prosekuzzjoni jew ġudizzjarja fl-Istati Membri rispettivi tagħhom, u li jkollhom esperjenza Prattika rilevanti tas-sistemi legali nazzjonali, ta' investigazzjonijiet finanzjarji u tal-kooperazzjoni ġudizzjarja internazzjonali f'materji kriminali.
- (6) L-Izvezja nnominat tliet kandidati.
- (7) Il-bord tal-ghazla hejja l-opinjoni motivata u l-klassifikazzjoni għal kull wiehed mill-kandidati nominati mill-Izvezja li ssodisfaw il-kundizzjonijiet stabbiliti fl-Artikolu 16(1) tar-Regolament (UE) 2017/1939 u pprezentahom lill-Kunsill, li rċevihom fil-15 ta' Ottubru 2024.
- (8) Skont ir-raba' paragrafu tar-Regola VII.2 tar-regoli ta' hidma tal-bord tal-ghazla, il-bord tal-ghazla kklassifika lill-kandidati skont il-kwalifiki u l-esperjenza tagħhom. Il-klassifikazzjoni tindika l-ordni ta' preferenza tal-bord tal-ghazla u mhijiex vinkolanti fuq il-Kunsill.
- (9) F'konformita' mal-Artikolu 16(2) tar-Regolament (UE) 2017/1939, wara li jkun irċieva l-opinjoni motivata tal-bord tal-ghazla, il-Kunsill jagħzel u jahtar wiehed mill-kandidati biex ikun il-Prosekutur Ewropew tal-Istat Membru partecipanti inkwistjoni.

⁽¹⁾ ĠU L 283, 31.10.2017, p. 1.

⁽²⁾ ĠU L 282, 12.11.2018, p. 8.

⁽³⁾ ĠU L 17, 19.1.2023, p. 90.

⁽⁴⁾ Id-Deċiżjoni tal-Kummissjoni (UE) 2024/1952 tas-16 ta' Lulju 2024 li tikkonferma l-partecipazzjoni tal-Izvezja fil-kooperazzjoni msahha għall-istabbiliment tal-Uffiċċju tal-Prosekutur Pubbliku Ewropew (ĠU L, 2024/1952, 18.7.2024, ELI: <http://data.europa.eu/eli/dec/2024/1952/oj>).

- (10) F'konformità mal-Artikolu 16(3) tar-Regolament (UE) 2017/1939, il-Kunsill, filwaqt li jaġixxi b'maġġoranza sempliċi, għandu jagħzel u jaħtar il-Prosekuturi Ewropej għal perjodu ta' sitt snin li ma jiġġeddidx.
- (11) Il-Kunsill iwwaluta l-merti rispettivi tal-kandidati b'kont meħud tal-opinjoni motivata ppreżentata mill-bord tal-għażla.
- (12) Fuq il-bażi ta' valutazzjoni tal-merti rispettivi tal-kandidati, il-Kunsill segwa l-ordni ta' preferenza mhux vinkolanti indikata mill-bord tal-għażla għall-kandidati nnominati mill-Iżvezja,

ADOTTA DIN ID-DEĊIŻJONI:

Artikolu 1

Il-kandidat li ġej innominat mill-Iżvezja huwa b'dan maħtur Prosekutur Ewropew tal-UPPE għal perjodu ta' sitt snin li ma jiġġeddidx mill-14 ta' Diċembru 2024:

Is-Sur Martin BRESMAN.

Artikolu 2

Din id-Deċiżjoni għandha tidhol fis-seħh fil-jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, it-12 ta' Diċembru 2024.

Għall-Kunsill

Il-President

PINTÉR S.
